

उपात्यय पुं. (तत्.) 1. सीमा लॉघना 2. मर्यादा लॉघना 3. प्रचलित प्रथा के विपरीत कार्य करना 4. आज्ञा का उल्लंघन 5. उद्दतता या उददंडता।

उपादान पुं. (तत्.) 1. घटक, वह द्रव्य जिससे कोई वस्तु बने 2. ज्ञान 3. ग्रहण 4. लक्षणा शक्ति का एक प्रभेद 5. सांख्य दर्शन में चार तरह की आध्यात्मिक संसक्तियों में से एक।

उपादान कारण पुं. (तत्.) 1. वह कारण जो स्वयं कार्यरूप में परिणत हो जाए 2. (बौद्ध दर्शन) तृष्णा-जनित संसक्ति प्रयो. मिट्टी घड़े का उपादान है।

उपादान लक्षण स्त्री. (तत्.) काव्य. शब्दशक्ति के संदर्भ में शुद्ध लक्षणा का एक भेद। शब्द के मुख्यार्थ के साथ-साथ गौण अर्थ की संलग्नता वाली लक्षणा जैसे- 'गायों से खेत की रक्षा करों।' इस वाक्य में गाय शब्द का अर्थ गाय के साथ-साथ अन्य पशु भी हैं, अतः यहाँ 'समस्त पशु-पक्षी' यह अर्थ उपादान लक्षणा से सिद्ध होता है।

उपादेय वि. (तत्.) 1. उपयोगी 2. ग्रहण करने योग्य 3. उत्तम, श्रेष्ठ।

उपाधि स्त्री. (तत्.) 1. किसी पाठ्यक्रम की सफल समाप्ति पर संस्था या विश्वविद्यालय द्वारा परीक्षार्थी या प्रशिक्षु को दी जाने वाली अकादमिक डिग्री आदि 2. प्रतिष्ठासूचक या सम्मानार्थ पदवी या पद, खिताब 3. गुण-धर्म 4. विशेष लक्षण 5. छल, धोखा 6. उपद्रव।

उपाधिक वि. (तत्.) जो उपाधि करता हो, छली, कपटी।

उपाधिधारी वि. (तत्.) जिसे कोई उपाधि प्राप्त हुई हो।

उपाधी वि. (तत्.) 1. उपद्रवी, उत्पाती 2. छली, धोखेबाज।

उपाध्यक्ष पुं. (तत्.) प्रशा. अध्यक्ष की अनुपस्थिति में या उसकी सहायता के लिए उसके कार्यों का

निर्वहन करने को लिए नियुक्त, मनोनीत या निर्वाचित अधिकारी दे. उपसभापति।

उपाध्याय पुं. (तत्.) 1. वेद-वेदांग पढ़ानेवाला 2. अध्यापक, शिक्षक 3. ब्राह्मणों का एक वर्ग।

उपाध्यायानी स्त्री. (तत्.) 1. उपाध्याय की पत्नी, गुरु पत्नी 2. महिला उपाध्याय।

उपान पुं. (देश.) 1. जमीन के सामान्य स्तर से कुछ ऊपर बने मकान का निचला भाग 2. मकान की कुर्सी 3. खंभे के नीचे चौकीनुमा भाग।

उपानह पुं. (तत्.) जूता, पादुका।

उपानुक्रमणिका [उप+अनुक्रमणिका] स्त्री. (तत्.) अनुक्रमणिका के अंतर्गत पुनः विषयानुसार या वर्गानुसार लघु अनुक्रमणिका जैसे- व्याकरण की पुस्तक की अनुक्रमणिका में 'शब्दभेद' के अंतर्गत 'संज्ञा', 'सर्वनाम' आदि की पृष्ठ संख्या।

उपापचय पुं. (तत्.) समस्त रासायनिक अभिक्रियाओं का पूर्णयोग जिससे जैव प्रक्रियाओं के लिए ऊर्जा प्राप्त होती है और नए कोशिका पदार्थ संश्लेषित होते हैं। metabolism

उपाबंध पुं. (तत्.) 1. किसी बड़ी या महत्वपूर्ण चीज का छोटा भाग। जैसे बँगले से जुड़ा हुआ लॉन 2. विधि. अतिरिक्त रूप से साथ जोड़ा गया अंश। annexure

उपाय पुं. (तत्.) 1. वह व्यक्ति जिससे अभीष्ट तक पहुँचा जा सकता है, तदबीर, साधन, यत्न 2. राजनीति में शत्रु पर विजय प्राप्त करने की चार युक्तियाँ साम (मैत्री), दाम, दंड और भेद प्रयो. दुर्योधन पांडवों पर विजय प्राप्त करने हेतु निरंतर उपाय करता रहा।

उपाय चतुष्टय पुं. (तत्.) शत्रु पर विजय प्राप्त करने के चार साधन साम, दाम, दंड और भेद।

उपायन पुं. (तत्.) ध्यान और प्रयत्न पूर्वक किसी वस्तु को प्राप्त करने की क्रिया या भाव।